

# నమస్తే ఉదయం

తెలుగు దినపత్రిక

సంపుటి: 3

సంచిక: 178

పేజీలు: 4

వెల: రూ.4/-

మంగళవారం 24 ఫిబ్రవరి 2026

ఎడిటర్: ఎం.వనితా రెడ్డి

## ఉద్యోగులు, పింఛనర్లకు ప్రభుత్వం శుభవార్త

**నగదు రహిత చికిత్స పథకానికి కేబినెట్ ఆమోదం**

త్వరలో ప్రభుత్వ ఉద్యోగులు, పింఛనర్లకు డిజిటల్ ఎంప్లాయిస్ హెల్త్ కార్డులు

60 ఏళ్లలోపు ప్రభుత్వ ఉద్యోగులు మరణిస్తే రూ.10 లక్షలు



హైదరాబాద్, ఫిబ్రవరి 23 (నమస్తే ఉదయం):

సచివాలయంలో సీఎం రేవంత్ రెడ్డి అధ్యక్షతన కేబినెట్ భేటీ సుదీర్ఘంగా సాగింది. మంత్రివర్గ సమావేశంలో పలు అంశాలపై చర్చించి నిర్ణయం తీసుకున్నారు. అందులో భాగంగా ఉద్యోగులు, పింఛనర్లకు ప్రభుత్వం శుభవార్త చెప్పింది. 60 ఏళ్లలోపు ఉద్యోగి చనిపోతే రెగ్యులర్ బెనిఫిట్లు వచ్చేలా చర్యలు ఉంటాయని అదనంగా రూ.10 లక్షలు వచ్చేలా స్కీమ్ తెస్తున్నామని మంత్రి శ్రీనివాస రెడ్డి వెల్లడించారు. 17.7 లక్షల మంది ఉద్యోగులు, పింఛనర్లకు డిజిటల్ హెల్త్ ఎంప్లాయిస్ కార్డు అందజేయనున్నట్లు తెలిపారు. 1998 వ్యాధులకు రాష్ట్రవ్యాప్తంగా ఉన్న 652 ఆస్పత్రుల్లో చికిత్స అందుబాటులో ఉంటుందని తెలిపారు.

రాజీయే 2-3 రోజుల నుంచి ఎంప్లాయిస్ ఆస్పత్రుల్లో చికిత్సకు అవకాశం కల్పిస్తున్నారని ఉద్యోగుల బేసిక్ పే నుంచి 1.5 శాతం ప్రస్తుత జమ అయ్యేలా ..విగతా 2లో



## హైదరాబాద్లో వర్షం

తెలంగాణలో ఈదురుగాలుల బీభత్సం

భాగ్యనగరంలో మోస్తరు వర్షం

ద్రోణి ప్రభావంతో పలు జిల్లాల్లో ఈదురుగాలులతో కూడిన వానలు

వచ్చే 2 రోజులు ఇదే పరిస్థితి అంటున్న వాతావరణ కేంద్రం

హైదరాబాద్, ఫిబ్రవరి 23 (నమస్తే ఉదయం):

ఉపరితల ద్రోణి ప్రభావంతో హైదరాబాద్ నగరంలో పలు చోట్ల వర్షం కురిసింది. మధ్యాహ్నం నుంచి వాతావరణం ఒక్కసారిగా చల్లబడింది. ఆకాశం మేఘావృతమై ఉష్ణోగ్రతలు పడిపోయాయి. నగరంలోని ఖైరతాబాద్, ముషీరాబాద్, ఆర్టీసీ క్రాస్ రోడ్, చిక్కడపల్లి, గాంధీనగర్, అంబర్ పేట్, బర్హత్పూరా, చంపాపేట్, సైదాబాద్, కర్నూలు, అబిడ్స్, బషీర్బాగ్, సైఫాబాద్, ట్యాంక్ బండ్, కాచిగూడ తదితర ప్రాంతాల్లో వర్షం కురిసింది. మేడ్చల్ జిల్లాలో ఈదురుగాలులు : మేడ్చల్ జిల్లాలో ఉదయం నుంచి పొడిగా ఉన్న వాతావరణం

మధ్యాహ్నం కాగానే ఒక్కసారిగా మబ్బులతో కమ్ముకుంది. వేగంగా ఈదురు గాలులు వీచి భారీ వర్షం కురిసింది. ఎల్పీఎస్ గర్ పరిసరాల్లోని హయత్ నగర్, పెద్ద అంబర్ పేట్ లాంటి పలు చోట్ల వాన చినుకులు నేలను తాకాయి. రాజీయే మూడు రోజుల పాటు తెలంగాణలో ఉరుములు, మెరుపులతో కూడిన తేలికపాటి నుంచి మోస్తరు వర్షాలు కురిసే అవకాశం ఉందని హైదరాబాద్ వాతావరణ కేంద్రం ప్రకటించింది. హైదరాబాద్ తో పాటు రాష్ట్రంలోని పలు జిల్లాల్లో ఈదురు గాలులు బీభత్సం సృష్టించాయి. ఆదిలాబాద్ జిల్లా భీంసూర్ మండలంలో ఈదురు గాలులతో కూడిన వర్షానికి ..విగతా 2లో

## రాహుల్ గాంధీని తప్పించాలి!



ఇండియా కూటమిలో నాయకత్వ మార్పు? ఏ ఎన్నికల్లోనూ గెలువలేదని విమర్శలు తెరపైకి స్థాలిన్, మమతా బెనర్జీల పేర్లు డీఎంకే చీఫ్ బెటరన్న మణిశంకర్ అయ్యర్

2

## సృష్టి కేసులో డాక్టర్ నమ్రతను ఈడీ కస్టడికి అనుమతి

సృష్టి కేసులో డాక్టర్ నమ్రతను రెండు రోజుల పాటు ఈడీ కస్టడికి న్యాయస్థానం అనుమతించింది.



హైదరాబాద్, ఫిబ్రవరి 23 (నమస్తే ఉదయం):

సృష్టి కేసులో అరెస్టైన డాక్టర్ నమ్రతకు సంబంధించిన దర్యాప్తులో కీలక పరిణామం చోటుచేసుకుంది. సరోగిని పేరిట అక్రమాలకు పాల్పడ్డారన్న ఆరోపణలతో నమోదు చేసిన మనీలాండరింగ్ కేసులో ఆమెను రెండు రోజుల పాటు ఎన్ఫోర్స్ మెంట్ డైరెక్టరేట్ (ఈడీ) కస్టడికి ఇవ్వాలని నాంపల్లి ప్రత్యేక కోర్టు ఆదేశించింది. ఫిబ్రవరి 17వ తేదీన ఈడీ హైదరాబాద్ జోనల్ కార్యాలయ అధికారులు ఐదు రోజుల కస్టడీ కోరగా, కోర్టు రెండు రోజులపాటు మాత్రమే అనుమతించింది. నేటి నుంచి రెండు రోజుల పాటు ఈడీ అధికారులు డాక్టర్ నమ్రతను తమ కస్టడీలోకి తీసుకుని విచారించనున్నారు. సరోగిని ..విగతా 2లో



తెలంగాణలో జనసేన పార్టీ

## బలోపేతం..

పవన్ కల్యాణ్ కీలక నిర్ణయం

పార్టీ సభ్యత్వ నమోదు కార్యక్రమం ప్రారంభించనున్నట్లు చెల్లడి ఈ నెల 26 నుంచి 'ఉద్యమి' సభ్యత్వ నమోదు కార్యక్రమం జిల్లాలు, లోక్ సభ సభ్యుల వారీగా ఇన్-ఛార్జుల నియామకం హైదరాబాద్, ఫిబ్రవరి 23 (నమస్తే ఉదయం):

జనసేన పార్టీ అధినేత పవన్ కల్యాణ్ తెలంగాణలో క్షేత్రస్థాయిలో పార్టీని బలోపేతం చేసేందుకు కీలక నిర్ణయం తీసుకున్నారు. ఇందులో భాగంగా పార్టీ సభ్యత్వ కార్యక్రమాన్ని ప్రారంభించనున్నట్లు జనసేన ..విగతా 2లో

## బాల్య సుమన్ బెయిల్ పిటిషన్పై విచారణ వాయిదా

కోర్టు తీర్పుపై ఉత్కంఠ!

హైదరాబాద్, ఫిబ్రవరి 23 (నమస్తే ఉదయం):

తెలంగాణ రాజకీయాల్లో వేడి పుట్టిస్తున్న బీఆర్ఎస్ మాజీ ఎమ్మెల్యే బాల్య సుమన్ ఆరెస్ట్ వ్యవహారం ఇప్పుడు కోర్టు మెట్లెక్కింది. కాంగ్రెస్ ప్రభుత్వం కావాలనే అక్రమ కేసులు బనాయించిందని ఆరోపిస్తూ దాఖలైన బెయిల్ పిటిషన్పై ఈరోజు కోర్టులో కీలక విచారణ జరిగింది. అయితే, ఈ పిటిషన్పై కౌంటర్ దాఖలు చేసేందుకు పోలీసు యంత్రాంగం గడువు కోరడంతో, న్యాయస్థానం తదుపరి వాదనలను రేపటికి వాయిదా వేసింది. ప్రస్తుతం ఆయన మంచినీళ్లు తాగి జైలులో రిమాండ్ ఖైదీగా కొనసాగుతున్నారు. మున్సిపల్ ఎన్నికల వేళ క్యాతనపల్లిలో చెలరేగిన రాజకీయ సెగలే ఈ అరెస్టుకు ప్రధాన కారణమయ్యాయి. అక్కడ బీఆర్ఎస్ అభ్యర్థులు సుప్రమైన్ మెజారిటీ సాధించినప్పటికీ, చైర్పర్సన్ మరియు వైస్ చైర్మన్ ఎన్నిక ప్రక్రియలో అధికార పార్టీ ఆటంకాలు సృష్టించిందని సుమన్ పెద్ద ఎత్తున నిరసన వ్యక్తం చేశారు. ప్రభుత్వ తీరును, ..విగతా 2లో



## ఆ విషయంలో బీఆర్ఎస్ ఫెయిల్

జెడ్పీటీసీ ఎన్నికల్లో పోటీ చేస్తున్నాం: కవిత

జోగులాంబ గద్వాల జిల్లాలో రైతు సంఘర్షణ సభలో పాల్గొన్న కవిత భవిష్యత్తులో జోగులాంబ జిల్లా నుంచే కార్యక్రమాలు చేపడతామని హామీ నడిగడ్డను బీఆర్ఎస్ మోసం చేసేందన్న కవిత

2

# ఉద్యోగులు, పింఛనర్లకు ప్రభుత్వం శుభవార్త

మొదటి పేజీ తరువాయి...

చర్యలుంటాయన్న పొంగులేటి ఉద్యోగుల సుంచి రూ.528 కోట్లు బ్రష్టు ఖాతాలో జమ అవుతాయని తెలిపారు. ఉద్యోగులతో సమానంగా ప్రభుత్వం కూడా రూ.528 కోట్లు బ్రష్టు జమ చేస్తుందని అన్నారు. సీఎన్, సభ్యుల ఆధ్వర్యంలో బ్రష్టు నిర్వహణ ఉంటుందని స్పష్టం చేశారు. వైద్యారోగ్యశాల మంత్రి రామారావు వైద్యులతో సో దత్తాత్రేయ, శ్రీనాథరెడ్డి సభ్యులు కమిటీ ఏర్పాటు చేయనున్నట్లు ప్రకటించారు. అదనంగా మరో ఇద్దరు అధికారులతో అత్యున్నత కమిటీ ఏర్పాటుకు చర్యలు తీసుకుంటున్నారని తెలిపారు.

రాష్ట్రంలో ప్రస్తుతానికి 7.56 లక్షల మంది ఉద్యోగులు, పింఛనర్లు ఉన్నారని, ఆరోగ్య భద్రత, ప్రమాదాల విషయంపై కేబినెట్ కీలక నిర్ణయం తీసుకుందని పొంగులేటి ప్రకటించారు. ఉద్యోగులు, పింఛనర్లకు భారం కాకుండా ప్రభుత్వం చర్యలు తీసుకుంటుందన్నారు.

అన్నతల్లో మెరుగైన వసతుల కల్పన : మండల, జిల్లా కేంద్రాల్లోని అన్నతల్లో మెరుగైన వసతుల కల్పనకు చర్యలు తీసుకుంటామని ఆయన తెలిపారు. రాష్ట్ర వైద్య విధాన పరిషత్తును డైరెక్టరేట్ ఆఫ్ సెక్షనరీ హెల్త్ గా మార్చుతున్నట్లు పేర్కొన్నారు.

మంజీరా, ఉస్మాన్ సాగర్ (ట్రీట్మెంట్ ప్లాంట్లు వందేళ్ల క్రితం నిర్మించారని, వాటికి సంబంధించిన పైవైలెన్ ఏర్పాటుకు నిర్ణయించినట్లు పొంగులేటి తెలిపారు. హైదరాబాద్ మెట్రో ఫేజ్-1ను ప్రభుత్వం టేకోవర్ చేయాలని ప్రభుత్వం నిర్ణయం తీసుకుందని మెట్రో ఫేజ్-1తో పాటు ఫేజ్-2, 3లను కేంద్ర ప్రభుత్వ వాటాతో చేపట్టాలని నిర్ణయం తీసుకున్నామన్నారు. మెట్రో ఫేజ్-1ను మార్చి 31లోపు టేకోవర్ చేసుకోనున్నట్లు వెల్లడించారు.

ముఖ్యంగా భేటీలో మార్చి 16 నుంచి 30 వరకు శాసనసభ సమావేశాలు నిర్వహించనున్నట్లు తెలిపారు. వేసవి కాలం మొదలైనందున వచ్చే 3 నెలలపాటు తాగునీటి సరఫరా ప్రణాళికతో పాటు, ఆరోగ్యం, విద్యకు సంబంధించిన అంశాలపై కేబినెట్లో చర్చించారు. హైదరాబాద్ మెట్రోను ఎల్ అండ్ టీ నుంచి పూర్తిగా స్వాధీనం చేసుకోవాలని కేబినెట్ నిర్ణయం తీసుకుంది.

2027లో జనగణన ప్రక్రియ : కేంద్ర ప్రభుత్వం నిర్దేశించిన జనగణన 2027ను చేపట్టేందుకు రాష్ట్రంలో ప్రభుత్వం చేస్తున్న ఏర్పాట్లపై మంత్రివర్గం చర్చించింది. రెండో దశ జనగణన ప్రక్రియ వచ్చే ఏడాది ఫిబ్రవరిలో చేపట్టనున్నారు. నిర్దిష్ట షెడ్యూల్ ప్రకారం తొలి విడత జరిగే ఇండ్ల గణన (హౌస్ లిస్టింగ్ ఆఫ్ రేషన్) రాష్ట్రంలో మే 11వ తేదీన ప్రారంభించి జూన్ 9 వరకు చేపట్టేందుకు ఏర్పాట్లు చేసినట్లు మేన్ట్రో వైద్యారోగ్య శాఖ మంత్రి రామారావు తెలిపారు. హౌస్ లిస్టింగ్ కు కేంద్రం నిర్దేశించిన 34 ప్రశ్నల సమానాను వివరించారు. రాష్ట్రంలో ఎన్యూవరేటర్లతో పాటు నోడల్ ఆఫీసర్లు మొత్తం 89 వేల మంది ఉద్యోగులు జన గణన ప్రక్రియలో పాలుపంచుకుంటారు.

## ఆ విషయంలో

# బీఆర్ఎస్ ఫెయిల్

జెడ్పీటీసీ ఎన్నికల్లో పోటీ చేస్తున్నాం: కవిత

గవ్వాల ఫిబ్రవరి 23 (నమస్తే ఉదయం):

బీఆర్ఎస్ పూర్తిగా ఫెయిల్ అయిందని తెలంగాణ జాగృతి అధ్యక్షురాలు కల్వకుంట్ల కవిత విమర్శించారు. జోగులాంబ గవ్వాల జిల్లాలో జరిగిన రైతు సంఘర్షణ సభలో ఆమె మాట్లాడుతూ, తనకు జోగులాంబ అమ్మవారు సెంటిమెంట్ అని తెలిపారు. తెలంగాణ ఉద్యమం సమయంలో ఏ కార్యక్రమం మొదలైనా ఉత్తర తెలంగాణలోని కరీంనగర్ జిల్లా నుంచి ఎక్కువగా ప్రారంభమయ్యేదని అన్నారు. కానీ భవిష్యత్తులో మనం ఏర్పాటు చేయబోయే పార్టీ మొదలు అన్నీ జోగులాంబ గవ్వాల జిల్లా నుంచి ప్రారంభం చేయాలని నిర్ణయించుకున్నారని అన్నారు. ఇక్కడి నడిగడ్డ ప్రజలు నిజాయితీపరులని, అలాగే ఈ గడ్డపై నుంచి ఏ కార్యక్రమం ప్రారంభించినా జోగులాంబ అమ్మవారి ఆశీస్సులు ఉంటాయని భావిస్తున్నారని అన్నారు. పరిశ్రమలకు కరెంట్ ఇస్తున్నారని కానీ కష్టపడి పనిచేసే రైతులకు ఇవ్వడం లేదని విమర్శించారు. జోగులాంబ అమ్మవారి దయతో గవ్వాల జిల్లా నుంచే తెలంగాణ జాగృతి జైత్రయాత్ర ప్రారంభమైందని అన్నారు. వడ్డేపల్లి మునిపాలిటీని తాము గెలుచుకున్నామని వెల్లడించారు. కానీ వడ్డేపల్లిలో తాము గెలిచిన తర్వాత తమ వారిని అధికార పార్టీ వారు దగ్గరకు తీసుకున్నారని మండిపడ్డారు. అసలు గవ్వాల ఎమ్మెల్యే ఏ పార్టీలో ఉన్నారో చెప్పాలని సవాల్ చేశారు. ఏ పార్టీలో ఉన్నారో చెప్పకోలేని వారు ఎమ్మెల్యేగా ఉన్నారని మండిపడ్డారు. సమాధానం చెప్పకుంటే ఎమ్మెల్యే రాజీనామా చేయాలని సవాల్ చేశారు. బీఆర్ఎస్ పార్టీ తనను సస్పెండ్ చేస్తే ఆ మరుక్షణం తాను ఆ పార్టీ నుంచి వచ్చిన ఎమ్మెల్యే పదవికి రాజీనామా చేశానని గుర్తు చేశారు. రాజకీయాల్లో నీతి, నిజాయితీ, ధైర్యం ఉండాలని వ్యాఖ్యానించారు. మన ప్రాంతం నుంచే నీళ్లు పోతున్నాయి కానీ మనకు మాత్రం అందడం లేదని అన్నారు. నడిగడ్డ ప్రాంతానికి గత బీఆర్ఎస్ ప్రభుత్వం మోసం చేసిందని, ఇప్పుడు కాంగ్రెస్ ప్రభుత్వం కూడా చేసిందేమీ లేదని అన్నారు. ప్రభుత్వంలో ఎవరున్నా ఇచ్చిన హామీలు నెరవేరేలా ప్రభుత్వాలతో పని చేయించడం కోసమే కొత్త పార్టీని ఏర్పాటు చేస్తున్నట్లు తెలిపారు. ఎన్నికల సమయంలో ఎవరు ఏమిచ్చినా తీసుకోవాలని, కానీ పని చేసేవారికి ఓటు వేయాలని సూచించారు. త్వరలో జెడ్పీటీసీ, ఎంపీటీసీ ఎన్నికలు వస్తున్నాయని, అప్పుడు దబ్బులు ఇచ్చినా తీసుకోవాలని, కానీ మీకోసం కొట్లాడే జాగృతి అభ్యర్థులకు ఓటు వేయాలని విజ్ఞప్తి చేశారు. ఆడబిడ్డలకు నెలకు రూ.2,500, తులం బంగారం ఇస్తామని కాంగ్రెస్ ఎన్నికలకు ముందు చెప్పిందని గుర్తు చేశారు. కానీ ఈ హామీలు ఇప్పటి వరకు నెరవేరలేదని అన్నారు.

## స్పృష్టి కేసులో డాక్టర్ నవుతను ఈడీ కస్టడికి అనుమతి

మొదటి పేజీ తరువాయి...

కేంద్రం నిర్వహణలో ఆర్థిక అక్రమాలు, విదేశీ లావాదేవీలు జరిగినట్లు ఆరోపణలు తెలుపడాయి. భారీ మొత్తంలో దబ్బులు సేకరించి, హవాలా మార్గంలో విదేశాలకు తరలించినట్లు ఈడీ గుర్తించింది. ఈ నేపథ్యంలో మనీలాండరింగ్ నిరోధక చట్టం కింద కేసు నమోదు చేసి దర్యాప్తు కొనసాగిస్తోంది. హవాలా లావాదేవీలు, అసాధికారిక నిధుల బదిలీలు, విదేశీ ఖాతాల వివరాలు, సహచరుల పాత్ర వంటి అంశాలపై ఈడీ ప్రశ్నించనున్నట్లు సమాచారం. దబ్బు సేకరణ విధానం, లబ్ధిదారులు, ఆర్థిక ప్రవాహాలపై కీలక ఆధారాలు సేకరించేందుకు అధికారులు దర్యాప్తు వేగవంతం చేసినట్లు తెలుస్తుంది. దర్యాప్తులో వెలుగులోకి వచ్చే అంశాల ఆధారంగా మరిన్ని ఆరెస్టులు లేదా సీజ్ చర్యలు ఉండే అవకాశం ఉందని భావిస్తున్నారు.

## హైదరాబాద్లో వర్షం

మొదటి పేజీ తరువాయి...

యానంగి పంటలు గోధుమ, మొక్కజొన్న పంటలు నేలకొరిగి తీవ్రంగా దెబ్బతిన్నాయి. విద్యుత్ సరఫరా విరిగిపడ్డాయి. అర్ధి సబ్స్టేషన్ పరిధిలోని గ్రామాల్లో విద్యుత్ సరఫరాకు అంతరాయం ఏర్పడింది. జోరుగా కురిసిన వర్షానికి అర్ధి, అంతరావ్, గోమాత్రి, గుడిడి గ్రామాల్లో కొంతకు వచ్చిన యానంగి పంటలు చేతికి అందకుండా పోయాయని రైతులు ఆవేదన వ్యక్తం చేశారు. సరఫరా నేలకూలాయి : జయశంకర్ భూపాలవల్లి మహాదేవపూర్ మండలం కాళేశ్వరంలో అకాల వర్షంతో జన జీవనం ఒక్కసారిగా స్తంభించింది. ఉరుములు మెరుపులతో భారీ తురుగు గాలులతో కూడిన వర్షం బీభత్సం సృష్టించింది. కాళేశ్వరంలో గాలి వానకు వలచేట్ట వెళ్లు నేలకూలాయి. వివిధ ప్రాంతాల్లో విద్యుత్తు సరఫరా నేలకూలడంతో తీగలు తెగిపడ్డాయి. ఊహించని వర్షం కారణంగా మిర్చి పంట సాగు చేస్తున్న రైతులు పంట సమస్యం వాటిల్లినదని ఆవేదన చెందుతున్నారు.

# గ్రామాల అభివృద్ధిలో సర్పంచుల పాత్ర ఎంతో కీలకం: కలెక్టర్ సంతోష్

గవ్వాల జిల్లా ప్రతినిధి, ఫిబ్రవరి 23(నమస్తే ఉదయం)

గ్రామాలను అన్ని రంగాల్లో అభివృద్ధి చేసుకోవడానికి సర్పంచులు ముఖ్య పాత్ర పోషించాలని జిల్లా కలెక్టర్ బి. ఎం. సంతోష్ అన్నారు. ఎర్రపల్లి మండల కేంద్రంలోని పదవ బెటాలియన్ లో సోమవారం ఐజ, రాజోలి, అలంపూర్, ఎర్రపల్లి, ఇటిక్కాల, మానవపాడు మండలాల సర్పంచులకు ఐదు రోజులపాటు నిర్వహించు శిక్షణ కార్యక్రమాన్ని జిల్లా కలెక్టర్ ప్రారంభించి మాట్లాడారు. తెలంగాణ పంచాయతీ రాజ్ చట్టంలో ఉన్న అన్ని అంశాలను నూతనంగా ఎన్నికైన సర్పంచులు తెలుసుకొని అవగాహన పెంపొందించుకోవాలన్నారు. ప్రభుత్వ సంక్షేమ పథకాలతో పాటు గ్రామస్థాయిలో ఉండే వివిధ ప్రభుత్వ శాఖల వ్యవస్థలపై పూర్తి అవగాహన అవసరమన్నారు. తాగునీరు, పారిశుధ్యం, విద్యుత్, విద్య, ఆరోగ్యం, తదితర ప్రధాన విషయాల్లో బాధ్యత వహించే అధికారులు, సిబ్బంది గురించి తెలుసుకొని తమ తమ గ్రామపంచాయతీలలో ఆయా వ్యవస్థల సక్రమంగా పనిచేసేందుకు సర్పంచులు బాధ్యత వహించాలన్నారు. ప్రధానంగా పంచాయతీ కార్యదర్శుల విధులు తెలుసుకొని, వారిని సమన్వయం



చేసుకుంటూ గ్రామాల అభివృద్ధిలో ముందుకెళ్లాలన్నారు. గ్రామ పంచాయతీల అభివృద్ధికి కేంద్ర, రాష్ట్ర ప్రభుత్వాల నుంచి వచ్చే నిధులు పూర్తిస్థాయిలో సాధించుకోవాలని సర్పంచులకు అవగాహన పెంపొందించుకోవాలన్నారు. ఐదు రోజులపాటు నిర్వహిస్తున్న ఈ శిక్షణ కార్యక్రమంలో సర్పంచులు ప్రతిరోజు పాల్గొని గ్రామ పాలనపై పట్టు సాధించాలని ఆకాంక్షించారు. ఈ శిక్షణ కార్యక్రమంలో 99 మంది సర్పంచులు పాల్గొంటున్న సందర్భంగా సుమారు రెండు లక్షల మంది ప్రజలకు జవాబుదారీగా ఉండాలని వస్తున్నందున శిక్షణను పూర్తిస్థాయిలో అర్థం చేసుకోవాలని

సూచించారు. ప్రతి శనివారం ఉదయం 10:00 నుంచి 11:00 గంటల మధ్య ప్రత్యేకంగా సర్పంచులు తనను కలిసి తమ గ్రామ పంచాయతీలకు సంబంధించిన అభివృద్ధి పై మాట్లాడడానికి అవకాశం కల్పించామన్నారు. గ్రామాల్లో ఎలాంటి సమస్యలున్న సర్పంచులు తన దృష్టికి తీసుకొస్తే పరిష్కరిస్తామని ఈ సందర్భంగా కలెక్టర్ పేర్కొన్నారు. ఈ కార్యక్రమంలో అదనపు కలెక్టర్ సర్పంచులకు, బెటాలియన్ కమాండెంట్ జయరాజు, సరదర్ రెడ్డి, డిపిఐ, శ్రీకాంత్, డిఎల్ పిఐ ప్రవీణ్ కుమార్ రెడ్డి, ఎంపీడీవోలు, ఎంపీవోలు, శిక్షకులు, తదితరులు పాల్గొన్నారు.

# చట్టాలపై ప్రతి ఒక్కరికీ అవగాహన అవసరం

గవ్వాల జిల్లా ప్రతినిధి, ఫిబ్రవరి 23(నమస్తే ఉదయం)

పౌరులు తమ హక్కులు కాపాడుకునేందుకు, అన్ని రకాల వేధింపుల నుంచి బయటపడడానికి ఉన్న వివిధ చట్టాలపై ప్రతి ఒక్కరూ అవగాహన పెంపొందించుకోవాలని అవసరం ఉందని అదనపు కలెక్టర్ (రెవిన్యూ) లక్ష్మీనారాయణ అన్నారు. జిల్లా మహిళా, శిశు సంక్షేమ శాఖ మరియు జిల్లా మహిళా సాధికారత కేంద్రం నయ్యక ఆధ్వర్యంలో పని ప్రదేశంలో మహిళలపై లైంగిక వేధింపుల నివారణకు ఉద్దేశించిన పోస్(ప్రివెన్షన్ ఆఫ్ సెక్సువల్ హార్మోన్స్)-2013 చట్టంపై సోమవారం ఐడిఐసీ సమావేశపు మందిరంలో జిల్లాలోని అన్ని శాఖల అధికారులకు, సిబ్బందికి అవగాహన కార్యక్రమం నిర్వహించారు. ఈ కార్యక్రమంలో అదనపు కలెక్టర్ ( స్థానిక సంస్థలు) సర్పంచులతో పాటు ముఖ్య అతిథిగా పాల్గొన్న అదనపు కలెక్టర్ లక్ష్మీనారాయణ మాట్లాడుతూ పోస్ చట్టం 2013లో వచ్చినప్పటికీ సమాజంలో నేటికీ మహిళలపై వేధింపులు ఆగడం లేదని ఆవేదన వ్యక్తం చేశారు. లైంగిక వేధింపుల బారిన పడిన బాధితులు ధైర్యంగా ముందుకు వచ్చి తమకు జరిగిన అన్యాయంపై ఫిర్యాదు చేసినప్పుడే వేధింపులకు పాల్పడిన వారికి శిక్షలు

పడి భవిష్యత్తులో ఎవరు కూడా అలాంటి తప్పులు చేయకుండా ఉంటారన్నారు. చట్టం సమర్థవంతంగా అమలు కావడానికి ఉద్దేశించిన వివిధ చట్టాలను రూపొందించాలని ఈ సందర్భంగా సంబంధిత అధికారులకు సూచించారు. అదనపు కలెక్టర్ సర్పంచులకు మాట్లాడుతూ నైతిక విలువల గురించి నీతులు చెప్పడమే కాదు వాటిని మనం పాటించినప్పుడే సమాజంలో ప్రతి ఒక్కరూ సంస్కారవంతమైన జీవనాన్ని గడవడానికి అవకాశం ఉంటుందన్నారు. మన ప్రవర్తన, చేసే ప్రతి పని మంచిదై ఉంటే భవిష్యత్తు తరాలకు ఆదర్శవంతంగా ఉండాలని పేర్కొన్నారు. ప్రస్తుతం పిల్లలు, యువతకు మనం ఏమైనా మంచి విషయాలు చెప్పినప్పుడు కొందరు వినడం లేదంటే అందుకు గల కారణాలపై విశ్లేషించుకోవాలని అవసరం ఉందన్నారు. చెడు మార్గాన్ని ఎంచుకున్నప్పుడు కలిగే పరిణామాలు గురించి ప్రతి ఒక్కరూ తెలుసుకొని జాగ్రత్తగా ఉంటే ఆదర్శవంతమైన సమాజాన్ని నిర్మించిన వాళ్ళువుతామని తెలిపారు. మహిళల సంక్షేమానికి ఉద్దేశించిన చట్టాలపై విస్తృతమైన ప్రచారం చేయాల్సిన



అవసరం ఉందన్నారు. పోస్ చట్టం కట్టుదిట్టంగా అమలు కావడానికి సహకరించేందుకు ఏర్పాటు చేస్తున్న కమిటీలు నిబద్ధతతో పనిచేస్తూ ముందుకెళ్లాలన్నారు. మహిళలపై లైంగిక వేధింపులను సమాజంగా నిరూపించేందుకు కమిటీ సభ్యులు చిత్తశుద్ధితో పనిచేయాలని ఈ సందర్భంగా అదనపు కలెక్టరు పిలుపునిచ్చారు. అనంతరం పోస్ చట్టం - 2013 పై రూపొందించిన గోడ పత్రాలను ముఖ్య అతిథులు పలువురు జిల్లా అధికారులతో కలిసి విడుదల చేశారు. ఈ కార్యక్రమంలో డిడబ్ల్యుఓ సునంద, ఇతర జిల్లా అధికారులు, వివిధ మండలాల తహసీల్దార్లు, వివిధ శాఖల సిబ్బంది, తదితరులు పాల్గొన్నారు.

# రాహుల్ గాంధీని తప్పించాలి!..

న్యూఢిల్లీ, ఫిబ్రవరి 23 (నమస్తే ఉదయం):

ప్రధాని నరేంద్ర మోడీ నేతృత్వంలోని ఎన్డీఎ కూటమిని ఢీబుగా ఎదుర్కోవడానికి ఏర్పాటు చేసిన ఇండియా కూటమి కుండినడకన సాగుతున్నది. ముఖ్యంగా కూటమి వైఖర్యానికి ఇంతవరకు దానికి నేతృత్వం వహించిన రాహుల్ గాంధీ వైపే ముఖ్య పార్టీలు వేరైతే చూపుతున్నాయి. ఇది ఏర్పడిన తర్వాత జరిగిన ఏ ఎన్నికల్లోనూ ఇండియా కూటమి గెలిచిన పాపాన పోలేదన్న విషయాన్ని అవి ఈ సందర్భంగా గుర్తు చేస్తున్నాయి. ఈ క్రమంలో ఇండియా కూటమి నాయకత్వ మార్పుపై మరోసారి చర్చకు తెరలేచింది. విపక్ష ఇండియా కూటమికి డిఎంకే అధ్యక్షుడు ఎంకే స్టాలిన్ సరిగా సపోర్ట్ కారణంగా కాంగ్రెస్ సీనియర్ నేత మణిశంకర్ అయ్యర్ సోమవారం చేసిన వ్యాఖ్యలతో విస్తృతంగా చర్చ ప్రారంభమైంది. ఈ ప్రతిపాదనకు ఆ పార్టీలోని కొందరు సభ్యులు మద్దతు తెలుపగా, కాంగ్రెస్ ఉన్నత పర్షాలు మాత్రం ఆగ్రహం వ్యక్తం చేస్తున్నాయి. పశ్చిమ బెంగాల్ ముఖ్యమంత్రి మమతా బెనర్జీ ఈ పదవి చేపట్టాలంటూ పలు పార్టీల నేతలు సూచించిన కొన్ని వారాల తర్వాత తాజాగా స్టాలిన్ పేరు తెరపైకి వచ్చింది. స్టాలిన్ అయితే బెలర్ కూటమికి స్టాలిన్ నాయకత్వం వహించడం మేలు చేస్తుందని మణిశంకర్ అయ్యర్ సోమవారం పేర్కొన్నారు. 'ఒక్క తమిళనాడు సీఎం మాత్రమే 2029 ఎన్నికల్లో కూటమికి విజయాన్ని చేకూర్చగలరు' అని ఆయన గట్టిగా నొక్కి చెప్పారు. ప్రస్తుత పరిస్థితుల్లో 2029 ఎన్నికల లక్ష్యాన్ని సాధించడానికి దళిత స్టాలిన్ కన్నా సరిగ్గా సపోర్ట్ నేత ఎవరూ లేరని ఆయన స్పష్టం చేశారు. అయితే ఇండియా కూటమి మునుగడకు మమతా బెనర్జీ కేంద్ర బిందువు అని అన్నారు. ఊరికే ఆ పదవిని పట్టుకుని ఉండకుండా జాతీయ పార్టీ అయిన కాంగ్రెస్ చిన్న పార్టీలకు చెందిన ఎంకే స్టాలిన్, మమతా డిడి, అభితేజ్ యాదవ్, తేజస్వి యాదవ్ లేదా మరొకరికే ఆ పదవిని అప్పగించాలని సూచించారు.



మా నాన్న సమర్పించిన బీజేపీపై పోరాటానికి తమ పార్టీ అధినేత స్టాలిన్ నేతృత్వం వహించాలని డిఎంకే డిమాండ్ చేసింది. తమిళనాడులో కాంగ్రెస్ మిత్రపక్షంగా కొనసాగుతున్న డిఎంకే.. ఇండియా కూటమి నాయకత్వ మార్పును కోరుకుంటున్నది. పలు రాష్ట్రాలకు చెందిన నేతలు కూడా తన తండ్రి ఎంకే స్టాలిన్ కూటమికి నేతృత్వం వహించాలని కోరుతున్నారని ఆయన కుమారుడు ఉ దయనిధి స్టాలిన్ పేర్కొన్నారు. రాజకీయాల్లోనూ, ప్రజాపాలనలోనూ స్టాలిన్ ఒక ఉదాహరణగా నిలుస్తున్నారని ఆయన అన్నారు. నాయకత్వ మార్పు జరగాల్సిందే మరన ఓటములతో కుడివైపు ఇండియా కూటమి ప్రస్తుత నాయకత్వాన్ని మార్చాల్సిందేనని పలు పార్టీలు తెగిన చెబుతున్నాయి. నాయకత్వ మార్పును సంబంధించి అన్ని పార్టీలు చర్చలు జరపాలని అవసరాన్ని శివసేన (యూబీటీ) ఉద్ఘాటించింది. 'కూటమిని ఏదేని స్థానిక, మమతా బెనర్జీయే లేక మరొకరు అన్నది తర్వాత.. ముందు నాయకత్వ మార్పు గురించి కూటమిలో చర్చ జరగాలి' అని శివసేన పార్టీకి చెందిన సామ్రాట్ ఎడిటోరియల్ ప్రశ్నించింది. కాగా, నాయకత్వ మార్పును సంబంధించి ఇంతవరకూ ఎలాంటి సమావేశం జరగలేదని జమ్ము కశ్మీర్ ముఖ్యమంత్రి ఒమర్ అబ్దుల్లా తెలిపారు. మణిశంకర్ అయ్యర్ తన వ్యక్తిగత అభిప్రాయాన్ని చెప్పారని ఆది తప్ప కాదన్నారు.

## బాల్య సుమన్ బెయిల్ పిటిషన్పై విచారణ వాయిదా

మొదటి పేజీ తరువాయి...

పోలీసుల వైఖరిని నిరసిస్తూ ఆందోళన చేపట్టడంతో ఆయనపై కేసులు నమోదై జైలుకు వెళ్లాల్సి వచ్చింది. సుమన్ అరెస్టును నిరసిస్తూ జిల్లా వ్యాప్తంగా బీఆర్ఎస్ శ్రేణులు ఇప్పటికే బంద్ నిర్వహించడంతో కోర్టు ఏ నిర్ణయం తీసుకుంటుందనేది ఇప్పుడు రాజకీయ వర్గాల్లో ఆసక్తికరంగా మారింది.

## తెలంగాణలో జనసేన పార్టీ బలోపేతం

మొదటి పేజీ తరువాయి...

తెలంగాణ విభాగం ప్రకటన విడుదల చేసింది. సభ్యత్వ నమోదు కార్యక్రమం కోసం ప్రత్యేక కమిటీని ఏర్పాటు చేసింది. జనసేన పార్టీ 'ఉద్యమి' సభ్యత్వ నమోదు కార్యక్రమాన్ని ఈ నెల 26వ తేదీ నుంచి దేశవ్యాప్తంగా నిర్వహించాలని పవన్ కల్యాణ్ నిర్ణయించారు. ఈ నేపథ్యంలో తెలంగాణలో పార్టీని 'ఉద్యమి' సభ్యత్వ నమోదు కార్యక్రమం ద్వారా క్షేత్రస్థాయిలో బలంగా తీసుకెళ్లి, సంస్థాగతంగా బలోపేతం చేయడానికి జిల్లాలవారీగా కొంతమంది నాయకులకు ఇన్చార్జ్ బాధ్యతలను అప్పగించారు. గ్రేటర్ హైదరాబాద్ పరిధిలో నూతనంగా ఏర్పడిన మూడు కార్పొరేషన్లకు వేర్వేరు ఇన్చార్జులను నియమించారు. జనసేన పార్టీ ఉపాధ్యక్షులు బొంగునూరి మహేందర్, తెలంగాణ రాష్ట్ర ఇన్చార్జ్ నేమూరి శంకర్ గౌడ్, పార్టీ నాయకులు రాధారాజు రాజలింగం, కావ్య మండపాక, శిరీష పొన్నూరి రాష్ట్రస్థాయిలో పర్యవేక్షిస్తారని ఆ ప్రకటనలో జనసేన పార్టీ తెలిపింది. ఆయా కార్పొరేషన్ల పరిధిలో సభ్యత్వ నమోదు కార్యక్రమాల బాధ్యతను రనువుకు నాయకులకు అప్పగించారు.

# కూలిన్ ఎయిర్ అంబులెన్స్.. జార్జండ్లో దుర్ఘటన

## ఫైట్లో ఏడుగురు

రాంఠి, ఫిబ్రవరి 23 (నమస్తే ఉదయం):

రోగిని ఢిల్లీకి తీసుకుని వెళ్తున్న ఒక మెడికల్ చార్టర్డ్ విమానం రాంఠిలో సోమవారం రాత్రి కుప్పకూలింది. జార్జండ్ నుంచి బయలుదేరిన ఈ విమానంలో ఒక రోగి, డాక్టర్, నవ్ ఏడుగురు ఉన్నారు. వీరందరూ మృతి చెంది ఉండవచ్చునని అనుమానిస్తున్నారు. అయితే డీఎన్ఐ అధికారికంగా

ఎలాంటి ప్రకటన రాలేదు. ఢిల్లీకి చెందిన రెడ్ బర్డ్ ఎయిర్వేస్ ప్రైవేట్ లిమిటెడ్ నిర్వహించే ఈ బీవీక్రాఫ్ట్ కింగ్ ఎయిర్ బీజె9వల్ విమానం రాంఠి నుంచి రాత్రి 7.07 గంటలకు బయలుదేరినట్లు అధికారులు తెలిపారు. ఢిల్లీలో రాత్రి 10 గంటలకు ల్యాండ్ కావాల్సిన ఈ ఎయిర్ అంబులెన్స్ 7.34 గంటలకే డ్రాఫ్ట్ కంట్రోల్తో కమ్మానిటీక్వెస్ట్ కోల్పోయింది. చాత్ర సమీపంలో సమారీయలోని కాసియూలు ఆడవుల్లో విమానం కూలినట్లు అధికారులు గుర్తించారు. విమానంలో ఒక రోగి, డాక్టర్, పాపామెడిక్, ఇద్దరు అటెండెంట్లు, ఫైల్ట్, కో-ఫైల్ట్ ఉన్నారు. విమాన ప్రమాదానికి గల కారణం తెలియరాలేదు.



# కిక్ బాక్సింగ్ లో మెడల్ సాధించిన హరిక

## అభినందించిన మాజీ మంత్రి సబితా ఇంద్రారెడ్డి, పలువురు ప్రముఖులు



రాజేంద్రనగర్, ఫిబ్రవరి 23 (నమస్తే ఉదయం)

చిన్నతనం నుంచే చదువుతో పాటు క్రీడల్లో ఆసక్తి కలిగిన వారు రాజేంద్రనగర్ తగిన ప్రోత్సాహం అందించాల్సిన అవసరం ఎంతైనా ఉందని మాజీ మంత్రి హరిక రావు, సబితా ఇంద్రారెడ్డిలు అన్నారు. రాజేంద్రనగర్ నియోజకవర్గం పరిధిలోని కాటేచాన్ డివిజన్ బాబుల రెడ్డినగర్ కు చెందిన పూజారి హరిక జీహెచ్ఎంసీ కాటేచాన్ స్పోర్ట్స్ కాంప్లెక్స్ లో దేవ్ కిక్ బాక్సింగ్ లో శిక్షణ పొంది, జాతీయస్థాయిలో ప్రతిభ కనబరిచిన సందర్భంగా కాటేచాన్ డివిజన్ బీఆర్ఎస్ పార్టీ అధ్యక్షులు ఎస్. వెంకటేశ్

అధ్యక్షులలో మాజీ మంత్రిలు సబితా ఇంద్రారెడ్డి, టి. హరిష్ రావు, లను వారి నివాసంలో పూజారి హరిక, వారి కుటుంబ సభ్యులు, కోచింగ్ స్టాఫ్ మర్యాదపూర్వకంగా కలిశారు. ఈ మేరకు హరికను వారు అభినందించారు. ఇండియన్ ఓపెన్ ఇంటర్నేషనల్ కిక్ బాక్సింగ్ ఛాంపియన్ 42 కేజీల విభాగంలో ఒక గోల్డ్ మెడల్, రెండు బ్రాంజ్ మెడల్స్ సాధించింది. ఇటీవల గచ్చిబౌలి ఇండోర్ స్టేడియంలో రెండవ ఎడిషన్ చీఫ్ మినిస్టర్ కప్పులో కూడా మైనర్ 42 కేజీల ఉమెన్స్ భాగంలో గోల్డ్ మెడల్ సాధించింది. మెడల్స్ సాధించిన పూజారి హరికకు సబితా ఇంద్రారెడ్డి, హరిష్ రావు శాలువా



కప్పి పూలబోకేతో ఘన సన్మానంతో అభినందించారు. ఈ సందర్భంగా సబితా ఇంద్రారెడ్డి, హరిష్ రావు, లు మాట్లాడుతూ, హరిక విజయానికి తల్లిదండ్రుల కృషిని, వారి కోచింగ్ స్టాఫ్ ను ప్రత్యేకంగా అభినందించారు. తెలంగాణ రాష్ట్రానికి మంచి పేరు తెచ్చారని అదేవిధంగా దేశ, అంతర్జాతీయ స్థాయిలో రాజీంచాలని కోరారు. ఈ కార్యక్రమంలో సీనియర్ బిఆర్ఎస్ నాయకులు లక్ష్మి రాజ్, కొంపల్లి జగదీష్, భాస్కర్ నేత, వెంకటరమణ, సింహాద్రి, సునీల్, వేణు, అనిల్, అశోక్ కుమార్, రమేష్, ప్రవీణ్, నన్నీ, రిషి, నామల రాము తదితరులు పాల్గొన్నారు.



గౌడ సంఘం నాయకులు పి హరిచరణ్ గౌడ ను కలిసి పరమార్చిస్టు మంత్రి పాస్కం ప్రభాకర్, శాసనమండలి మాజీ చైర్మన్ కె. స్వామిగౌడ లు

### గౌడ సంఘం నాయకులు పి హరిచరణ్ గౌడను పరమార్చిస్టు మంత్రి పాస్కం ప్రభాకర్

గౌడ సంఘం రాష్ట్ర నాయకులు, బుద్వేల్ కు చెందిన పి హరిచరణ్ గౌడను ఆదివారం సాయంత్రం మంత్రి పాస్కం ప్రభాకర్, శాసనమండలి మాజీ చైర్మన్ కె. స్వామిగౌడలు పరమార్చిస్టు. ఇటీవల మరోపేరూ వెల్లి తిరిగి వస్తుండగా శంషాబాద్ అంతర్జాతీయ విమానాశ్రయంలో కాలు జారి క్రింద పడిపోవడంతో పి. హరిచరణ్ గౌడ కు కాలికి గాయమై ఇంట్లో విశ్రాంతి తీసుకుంటున్నారు. సమాచారం తెలుసుకున్న మంత్రి పాస్కం ప్రభాకర్, శాసనమండలి మాజీ చైర్మన్ కె. స్వామిగౌడ లు ఆయన నివాసానికి వచ్చి పరమార్చిస్టు ద్వారా చెప్పారు.



### ఆరు నెలల బాలుడు రామ్ మరణానికి కారణమైన క్రేయాస్ హాస్పిటల్ కు షాకాజ్ నోటీసులు ?


నరేన డాక్టర్లు లేకుండా వైద్య చికిత్సలు అందిస్తున్న బం డ్లగూడ సన్ సీటీ లోని క్రేయాస్ హాస్పిటల్ పై ఎందుకు చర్యలు తీసుకోకూడదో... తెలుపాలని ఆ హాస్పిటల్ యాజమాన్యానికి షాకాజ్ నోటీసులు అందజేయనున్నట్లు రంగారెడ్డి జిల్లా వైద్య ఆరోగ్యశాఖ అధికారిజీ డాక్టర్ లలితా దేవి తెలిపారు. రెండు రోజుల క్రితం క్రేయాస్ హాస్పిటల్ లో చికిత్స పొందుతు ఆరు నెలల బాలుడు రామ్ మరణించడంతో వివాదం నెలకొంది. తమ కుమారుడు ఆసుపత్రి డాక్టర్ నిర్లక్ష్యం కారణంగానే మరణించాడని బాలుని తల్లిదండ్రులు విప్లువర్షం రెడ్డి, అశ్వినీరెడ్డిలు ఆరోపిస్తు గొడవ కు దిగారు. దీనిపై స్పందించిన రంగారెడ్డి జిల్లా వైద్య ఆరోగ్యశాఖ అధికారులు ఆదివారం ఆసుపత్రిలో తనిఖీలు నిర్వహించి విచారణ చేపట్టారు. జిల్లా వైద్య ఆరోగ్యశాఖ యంత్రాంగం ఆధ్వర్యంలో విచారణ చేపట్టారు. సోమవారం మరొక సారి చిన్న పిల్లల వైద్య నిపుణులు, డాక్టర్లు డాక్టర్ శ్రీనివాసులు, డాక్టర్ ఎన్ క్రిష్ణ, డాక్టర్ వి. లక్ష్మి కాంత్ రెడ్డి లతో పాటు మరీ కొందరు విచారణ చేపట్టారు. విచారణ తర్వాత రామ్ కు ఇచ్చిన ఇంజక్షన్ గడువు ముగిసినది కాదన్నారు. అయితే ఆసుపత్రికి బాలుడు వచ్చిన సమయంలో ఆ బాలుని ఆరోగ్య పరిస్థితిని అంచనా వేయడంలో ఆసుపత్రి డాక్టర్ విఫలమయ్యారన్నారు. నరేన వసతులు ఆసుపత్రిలో లేకపోవడం ఒకటైతే, ఆసుపత్రిలో చిన్న పిల్లల వైద్య నిపుణులు డాక్టర్ అభిషేక్ ఒకరే ఉన్నారని, మరో డాక్టర్లు డాక్టర్ హరిత మాత్రమే సరియైన వారైతే అని అన్నారు. ఈ నేపథ్యంలో క్రేయాస్ ఆసుపత్రి పై ఎందుకు చర్యలు తీసుకోరాదో తెలుపాలంటూ ఆసుపత్రి యాజమాన్యానికి షాకాజ్ నోటీసులు అందజేసి చర్యలు తీసుకుంటామని రంగారెడ్డి జిల్లా డీఎంహెచ్ఐ డాక్టర్ లలితా దేవి తెలిపారు.

### స్వచ్ఛ ఆటో ఇంటికి వస్తుందా.. లేదా

తెలుసుకోవడానికి ఇక మీదట ప్రతి ఇంటికి క్యూ ఆర్ కోడ్ స్కాన్ చేయండి

బుద్వేల్, ఫిబ్రవరి 23 (నమస్తే ఉదయం)

ముఖ్యమంత్రి ఎ రేవంత్ రెడ్డి ఆదేశాల మేరకు ప్రతి ఇంటి నుంచి స్వచ్ఛ ఆటోల ద్వారా చెత్త సేకరణ జరుగుతుందా..? లేదా అని తెలుసుకోవడానికి ఇక మీదట ఇం టింటికి క్యూ ఆర్ కోడ్ స్కాన్ చేయండి. పైలట్ ప్రాజెక్టుగా గ్రేటర్ హైదరాబాద్ మునిసిపల్ కార్పొరేషన్ పరిధిలోని అత్తాపూర్, కూకట్ పల్లి, ఎల్వీ నగర్ సర్కిళ్లలోని ఒక్కొక్క ప్రదేశాన్ని ఎంపిక చేసి అక్కడ క్యూ ఆర్ కోడ్ స్కాన్ చేయండి. అత్తాపూర్ సర్కిల్ పరిధిలోని హైదర్ గూడ డివిజన్ లో 6,700 ఇళ్లకు క్యూ ఆర్ కోడ్ స్కాన్ చేయండి. ఇప్పటి వరకు వెయ్యి ఇండ్లకు ఈ స్కాన్ లను అతికించినట్లు రాజేంద్రనగర్ జోనల్ కమిషనర్ అనురాగ్ జయంత్ తెలిపారు. ఈ ప్రక్రియ ద్వారా ప్రతి ఇంటి నుంచి క్రమంగా స్వచ్ఛ ఆటోలు చెత్త సేకరణ చేస్తున్నారా.. లేదా అని తెలిసి అవకాశం ఉందన్నారు. అంతేకాకుండా ఎవరైనా చెత్త ఇవ్వకుండా రోడ్లపైన పారవేస్తుంటే వారి వివరాలు కూడా తెలిసి అవకాశం ఉందన్నారు. క్యూ ఆర్ కోడ్ ను స్కాన్ చేస్తే.. ఇంటి యజమాని పేరు, ఇంటి నెంబర్, కాలనీ, వీధి, ఇంటి పోస్టో తో సహా పూర్తి వివరాలు కనిపిస్తాయిన్నారు. అందుకోసం స్వచ్ఛ ఆటోల ద్వారా చెత్త సేకరణ చేయడానికి క్యూఆర్ కోడ్ ఇవ్వమన్నారు. 100 రకాల సేవలను గ్రేటర్ పరిధిలోని ప్రజలకు అందజేయడానికి ప్రతి ఇంటిని జీఎస్ ట్యాగ్ చేసి డిజిటల్ డోర్ నెంబర్ ఇవ్వడం జరిగిందని, ప్రస్తుతం అందులో ఒక సేవ అయిన చెత్త సేకరణ ను పైలట్ ప్రాజెక్టుగా ప్రారంభించి అమలు చేయబోతున్నామన్నారు. ప్రజలు ఈ పథకం విజయవంతం కావడానికి సహకరించాలన్నారు.



### దేశ ప్రతిష్ఠను బిగజార్చే విధంగా యూత్ కాంగ్రెస్ నాయకుల ప్రవర్తన

మేకల శిల్పారెడ్డి రాజేంద్రనగర్, ఫిబ్రవరి 23 (నమస్తే ఉదయం)

న్యూఢిల్లీలో ఫిబ్రవరి 20న జరిగిన అంతర్జాతీయ ఏ ఐ ఇంప్లెంట్ సమ్మిట్ సందర్భంగా దేశ గౌరవాన్ని, భారత ప్రతిష్ఠను అంతర్జాతీయ వేదికపై తీవ్రంగా అవమానించేలా, దిగజార్చేలా కాంగ్రెస్ యూత్ నాయకులు చేపట్టిన అర్హత గ్న నిరసన దేశ గౌరవాన్ని, భారత ప్రతిష్ఠను అంతర్జాతీయ వేదికపై తీవ్రంగా అవమానించినది భారతీయ జనతా పార్టీ మహిళా మోర్చా తీవ్రంగా ఖండించింది. ప్రపంచ దేశాల ప్రముఖులు, టెక్నాలజీ రంగ దిగ్గజాలు హాజరైన వేదికపై పట్టు విప్లీ కావాలనే గందరగోళం సృష్టించడం భారతదేశ ప్రతిష్ఠపై దాడి చేయడమేనని తీవ్రంగా తప్పుబట్టింది. ప్రపంచం భారత్ ను టెక్నాలజీ లీడర్ గా, ఏబి హాజీ గా, నాల్గో ఎకానమీ గుర్తిస్తున్న సమయంలో ఈ విజయాన్ని జీర్ణించుకోలేక కాంగ్రెస్ పార్టీ చిల్లర రాజకీయాలకు దిగిందని బిజెపి మహిళా మోర్చా రాష్ట్ర అధ్యక్షురాలు డా. మేకల శిల్పారెడ్డి మండిపడ్డారు. సరేంద్ర మోదీ ప్రభుత్వం డిజిటల్ ఇండియా, ఏబి మిషన్లతో భారత్ ను గ్లోబల్ లీడర్ గా నిలబెట్టే దిశగా ముందుకెళ్తుంటే, ఆ విజయాలను తట్టుకోలేకనే కాంగ్రెస్ ఇలాంటి దిగజారుడు చర్యలకు పాల్పడుతోందని విమర్శించారు. కాంగ్రెస్ నేతల ఇలాంటి దిగజారుడు రాజకీయాల వ్యతిరేకంగా ఈ రోజు (ఫిబ్రవరి 23, 2026) హైదరాబాద్ లోని నాంపల్లి ఎగ్జిబిషన్ గ్రౌండ్స్ వద్ద బిజెపి తెలంగాణ రాష్ట్ర మహిళా మోర్చా రాష్ట్ర అధ్యక్షురాలు డా. మేకల శిల్పారెడ్డి గారి ఆధ్వర్యంలో నిరసన కార్యక్రమం చేపట్టారు. ఈ సందర్భంగా రాహుల్ గాంధీ డిప్లీటోమ్యును దహనం చేశారు. ఈ కార్యక్రమంలో పెద్ద సంఖ్యలో బిజెపి మహిళా మోర్చా నాయకులు పాల్గొన్నారు. దేశ గౌరవం, భారత సంస్కృతి, మహిళా అభివృద్ధిని తాకట్టు పెట్టే కాంగ్రెస్ రాజకీయాలకు తగిన బుద్ధి చెబుతామని బిజెపి మహిళా మోర్చా నాయకులు హెచ్చరించారు. అంతర్జాతీయ వేదికపై భారత ప్రతిష్ఠను దిగజార్చే రాజకీయాలపై కాంగ్రెస్ పార్టీ, రాహుల్ గాంధీ వెంటనే దేశ ప్రజలకు బహిరంగ క్షమాపణ చెప్పాలని డిమాండ్ చేశారు. భారతదేశ గౌరవాన్ని కాపాడటమే తమ లక్ష్యమని, దేశ విలువలు, సంస్కృతి, ప్రజాస్వామ్య మర్యాదలకు విరుద్ధమైన రాజకీయాలకు వ్యతిరేకంగా బిజెపి పోరాటం నిరంతరం కొనసాగుతుందని భారతీయ జనతా పార్టీ మహిళా మోర్చా నాయకులు మేకల శిల్పారెడ్డి తదితరులు స్పష్టం చేశారు.



మీడియాతో మాట్లాడుతున్న బిజెపి మహిళా మోర్చా రాష్ట్ర అధ్యక్షురాలు మేకల శిల్పారెడ్డి. చిత్రంలో రంగారెడ్డి జిల్లా కార్యదర్శి మేకల శిల్పారెడ్డి, తదితరులు



పశు వైద్య విశ్వవిద్యాలయం వైస్ ఛాన్సలర్ డాక్టర్ ఎం జ్ఞాన ప్రకాష్ ను కలిసి వినతి పత్రం అందజేస్తున్న తెలంగాణ ఎమ్మార్సీఎస్ నాయకులు, ప్రాఫెసర్ లు

### పీఠాధ్యక్షుల విశ్వవిద్యాలయంలో ప్రాఫెసర్ వెంకట రమణను అకారణంగా బదిలీ చేశారు

ఆయనను తిరిగి మామునూరు లేదా హైదరాబాద్ కు తీసుకురావాలి

తెలంగాణ ఎమ్మార్సీఎస్, విశ్రాంత ప్రాఫెసర్ డిమాండ్

బుద్వేల్, ఫిబ్రవరి 23 (నమస్తే ఉదయం)

వరంగల్ మామునూరులోని పశు పరిశోధన స్థానం (ఎల్ఆర్ఎస్) విభాగాధ్యక్షుడిగా పనిచేస్తున్న ప్రాఫెసర్ వెంకటరమణను అకారణంగా కోరుట్ల కు బదిలీ చేయడం అన్యాయం అని తెలంగాణ ఎమ్మార్సీఎస్ నాయకులు అన్నారు. ఈ విషయమై సోమవారం రాజేంద్రనగర్ లోని పీఠాధ్యక్షుల విశ్వవిద్యాలయం వైస్ చాన్సలర్ డాక్టర్ ఎం జ్ఞాన ప్రకాష్ ను కలిశారు. వైస్ చాన్సలర్ ను కలిసిన వారిలో విశ్రాంత ప్రాఫెసర్ డాక్టర్ ఆర్ఎస్ ప్రసన్న కుమార్, ఉస్మానియ విశ్వవిద్యాలయం రీసెర్చ్ స్కాలర్స్ అసోసియేషన్ ప్రెసిడెంట్ చిరుకుం రాజు, తెలంగాణ రాష్ట్ర ఎమ్మార్సీఎస్ అధ్యక్షులు రమణ, వర్కింగ్ ప్రెసిడెంట్ సర్పింగరావు, వ్యవసాయ, వెటర్నరీ, ఉద్యాన విశ్వవిద్యాలయాల ప్రాఫెసర్లు అన్నారు. ఒక వెటర్నరీ అసిస్టెంట్ ఇన్ ఛార్జ్ ఫిర్యాదు మేరకు ఎలాంటి విచారణ చేపట్టకుండా ఎంతో అనుభవం ఉన్న ప్రాఫెసర్ ను బదిలీ చేయడమేమిటని ప్రశ్నించారు. సుదీర్ఘ కాలం పాటు మామునూరు ప్రాంతాలలో పనిచేసిన ప్రాఫెసర్ వెంకటరమణను కావాలనే కోరుట్లకు బదిలీ చేశారన్నారు. పనులు సరిగ్గా చేయకుండా, అవకతవకలకు పాల్పడుతున్న విషయంపై మందలించినందుకే ప్రాఫెసర్ వెంకటరమణ పై కక్ష పెంచుకుని తప్పుడు ఫిర్యాదు చేసినట్లు తెలుస్తుందన్నారు. బిజీవల కాలంలో బోయింగుడలో మెడిసిన్ విభాగంలో పనిచేస్తున్న ఓ ప్రాఫెసర్ పై ఇలాంటి ఆరోపణలే వస్తే ఆయనను హైదరాబాద్ కు బదిలీ చేశారని గుర్తు చేశారు. 20 సంవత్సరాల పాటు మామునూరు ప్రాంతాలలో పనిచేసిన ప్రాఫెసర్ వెంకట రమణను మామునూరులోనే కొనసాగించాలని, లేదా హైదరాబాద్ కు తీసుకురావాలన్నారు. దీనిపై ఆలోచించి నిర్ణయం తీసుకుంటామని వైస్ చాన్సలర్ చెప్పినట్లు విశ్రాంత ప్రాఫెసర్ డాక్టర్ ఆర్ ఎస్ ప్రసన్న కుమార్ తెలిపారు.

### హిమాయత్ సాగర్ వద్ద కాళిని గాయాలతో మరణించిన మమ్మూద్ ఆమేర్ది ఆత్మహత్యే

ఇన్ పెక్టర్ ఎం ముత్తు యాదవ్

బుద్వేల్, ఫిబ్రవరి 23 (నమస్తే ఉదయం)

హిమాయత్ సాగర్ టెంట్ రింగ్ రోడ్డు సమీపంలో నిర్మాణాధిభిక్ష ప్రాంతంలో కాళిని గాయాలతో మరణించి పది ఉన్న మమ్మూద్ అక్బర్ కుమారుడు మమ్మూద్ ఆమేర్ది (27) ది ఆత్మహత్యే అని రాజేంద్రనగర్ ఇన్ పెక్టర్ ఎం ముత్తు యాదవ్ తెలిపారు. సీసీ ఫుటీజీ ఆధారంగా దర్యాప్తు చేయగా, మమ్మూద్ ఆమేర్ది మోటార్ సైకిల్ పై పెట్రోల్ బాటిల్ తగిలించుకుని బోలెడంతో నుంచి మొయిబాబాద్, నార్సింగ్, లంగర్ హాజ్, కాళీ మండల్ తదితర ప్రాంతాలను తిరిగినట్లు తెలుస్తుందన్నారు. ఆ సమయంలో అతను ఒక్కరే ఉన్నారన్నారు. అతన్ని ఎవరు వెంటబడించినట్లు ఆధారాలు లేవన్నారు. లంగర్ హాజ్ బ్రిడ్జి దాటాక ఒక ఫాస్ట్ షాప్ వద్ద ద్విచక్ర వాహనాన్ని ఆపి అగ్ని పెట్టె కొన్నట్లు సీసీ ఫుటీజీలో తెలుస్తుందన్నారు. హిమాయత్ సాగర్ కు వచ్చాక అక్కడ నిర్మాణాధిభిక్ష ప్రదేశం ఉండటంతో ద్విచక్ర వాహనాన్ని పార్కు చేసి తన వెంట తీసుకువచ్చిన పెట్రోల్ ను తీసుకుని ఆత్మహత్య కు పాల్పడ్డట్లు తెలుస్తుందన్నారు. ఈ సంఘటన పై ఇంకా విచారణ కొనసాగుతున్నదని రాజేంద్రనగర్ ఇన్ పెక్టర్ ఎం ముత్తు యాదవ్ తెలిపారు.


### విడు రాజుల క్రితం ప్రత్యేకంగా చేతిలో గాయపడి ఆసుపత్రిలో చికిత్స పొందుతున్న యువకుడు మృతి

బుద్వేల్, ఫిబ్రవరి 23 (నమస్తే ఉదయం)

ఈ నెల 17న రాత్రి అత్తాపూర్ సర్కిల్ శాస్త్రీపురం కాలనీలో రెండు గ్రూపుల మధ్య జరిగిన గొడవలో తీవ్రంగా గాయపడి ఆసుపత్రిలో చికిత్స పొందుతున్న సయ్యద్ ముజమ్మిల్ హాఫీ (24) ఆదివారం రాత్రు మరణించారు. ముజమ్మిల్ తో పాటు మరీ కొందరిపై దాడి చేసిన కేసులో శాస్త్రీపురం కు చెందిన ఇబ్రహీం ఎలక్ట్రికల్ షాప్ యజమాని గౌస్, అతని కుమారుడు అల్లాష్, మజ్లీస్ నాయకుడు ఖదీర్, ఖలిల్ లను మైలార్చేపల్లి పోలీసులు అరెస్ట్ చేసి వారిపై పెట్టిన హత్యాయత్నం కేసును హత్య కేసు గా మార్చి దర్యాప్తు చేస్తున్నారు.



ఉష్ణం పట్టి బిల్డర్ నెంబర్ 190 వద్ద



కాటేచాన్ శాసనసభ వద్ద రోడ్డు పై నిలబడే నీరు

### వర్షానికి రోడ్లపై నిలచిన నీరు

బుద్వేల్, ఫిబ్రవరి 23 (నమస్తే ఉదయం)

సోమవారం మధ్యాహ్నం కురిసిన వర్షానికి రాజేంద్రనగర్, అత్తాపూర్ సర్కిల్ పరిధిలోని రోడ్లు జలమయ మయ్యాయి. పిల్లర్ నెంబర్ 190 ఉష్ణం వద్ద రోడ్డు పై వర్షం నీరు నిలవడంతో వాహనాల రాకపోకలకు ఇబ్బందులు కలిగాయి. ట్రాఫిక్ స్తంభిల్లిపోయింది. ఆరాంఫర్ నుంచి శివరాంపల్లి వైళ్ల దారిలో రోడ్డుపై వర్షం నీరు నిలచి వాహనదారులు ఇబ్బందులు పడ్డారు. ఉన్నట్టుండి వర్షం వడటంతో వాహనదారులు తడిసి ముద్దయ్యారు. కాటేచాన్ శాసనసభలో వర్షానికి రోడ్లు చెరువులను తలపించాయి.

# అగ్రవర్ణ పెత్తందారుల దాష్టికానికి పసిపాప బలి

పసిపాపను హత్య చేసిన అగ్రకులాల పెత్తందారులను కఠినంగా శిక్షించాలి

టిఆర్ఎస్ రాష్ట్ర అధ్యక్షులు ఏడుగుల మదారీ

కివిపిఎస్ రాష్ట్ర ఉపాధ్యక్షులు బొట్ల శేఖర్

జనగామ జిల్లా ప్రతినిధి, ఫిబ్రవరి 23(నమస్తే ఉదయం): జనగామ జిల్లా కేంద్రం దాకర్ బి ఆర్ అంబేద్కర్ సెంటర్ ప్రజా సంఘాల ఆధ్వర్యంలో నాగర్ కర్నూల్ జిల్లా కుమ్మర గ్రామంలో రజకులపై దాడి చేసి, పసిపాపను హత్య చేసిన అగ్రకులాల పెత్తందారుల దిష్టిబొమ్మను దహనం చేశారు. ఈ కార్యక్రమానికి కివిపిఎస్ జిల్లా అధ్యక్షులు తులీ దేవ దానం అధ్యక్షత వహించగా, తెలంగాణ రజక వృత్తిదారుల సంఘం రాష్ట్ర అధ్యక్షుడు ఏడుగుల మదారీ, కివిపిఎస్ రాష్ట్ర ఉపాధ్యక్షుడు బొట్ల శేఖర్ మాట్లాడుతూ, నాగర్ కర్నూల్ జిల్లా కుమ్మర గ్రామంలో గత బుధవారం రోజున మల్లికార్జున స్వామి బ్రహ్మోత్సవాల సందర్భంగా రజక దంపతులు స్వామివారి దర్శనం కోసం గుడిలోకి ప్రవేశించగా రజక కులస్తులు దిష్టిబొమ్మ లేకుండా గుడిలోపడికి రావద్దు అని రజకులపై దాడి చేయడం దుర్మార్గమని వారు అన్నారు. కుటుంబ సభ్యులు మాపై దాడి జరపొద్దని, బాధితులు పెత్తందారుల కాళ్ళపై పడి దండం పెట్టారు. క్రింద తన రెండు నెలల బిడ్డను పెత్తందారు శ్రీనివాసరెడ్డి కాళ్ళపై వేసి కొట్టాడని ప్రాధేయపడ్డ కనికరించకుండా అవేళిలో ఊగిపోయిన పెత్తందారులు, బిడ్డను కాళ్ళతో తన్ని విసిరేశారు. దీనితో ఆ బిడ్డ కొన ఊపిరితో అపస్వారస్థిలోకి వెళ్లిపోవడం జరిగిందన్నారు. ఆసుపత్రికి తీసుకెళ్లగా ఆ పసిపాప మృత్యువుతో పోరాడి శనివారం రోజు మరణించిందని వారు అన్నారు. ఇంత జరుగుతున్న పోలీసు యంత్రాంగం బాధితుల పక్షాన కేసు నమోదు చేయకుండా బాధితులపైనే తిరిగి కేసు నమోదు చేశారని అగ్రకులాల పెత్తందారులకు పోలీసులు



దిష్టి బొమ్మ దహనం చేస్తున్న నాయకులు

వత్సాసు పలకడం సరైనది కాదని అగ్రహం వ్యక్తం చేశారు. దోషులను కఠినంగా శిక్షించకుండా పోలీసులు ఏకపక్షంగా వ్యవహరించడం సరైనది కాదని, పసిపాప హత్యకు కారణమైన దోషులను అరెస్టు చేసి కఠినంగా శిక్షించే వరకు మా పోరాటం కొనసాగుతుందని రాష్ట్రవ్యాప్తంగా ఆందోళన కార్యక్రమాలు నిర్వహిస్తామని అన్నారు. రోజురోజుకీ అగ్రకుల పెత్తందారులు అత్యంత వెనుకబడిన రజకులపై దాడులు చేస్తూ హత్యలు గావించే స్థాయికి అగ్రకులస్తులు ఉన్నారని, నెలలు నిండిన పసిబిడ్డని నిర్దాక్షిణ్యంగా దుర అహంకారంతో హత్య చేయడం దుర్మార్గపు చర్య నిందితులని తక్షణమే అరెస్టు చేసి కఠిన చర్యలు తీసుకోవాలని, బాధిత కుటుంబానికి రక్షణ కల్పించి సస్పందపరచాన్ని అందించాలని, రాష్ట్రంలో రజకులపై దాడులను ఇలాంటి అరాచకాలను ఆపు

ఆపేందుకు రజకులకు రక్షణ చట్టాన్ని ఏర్పాటు చేయాలని ఈ సందర్భంగా వారు డిమాండ్ చేశారు. ఈ కార్యక్రమంలో రజక సంఘం జిల్లా గౌరవ అధ్యక్షులు కొలిపాక నరసింహులు, జనగామ మున్సిపల్ కౌన్సిలర్ మామిడాల రజిత రాజు, అవాజ్, జిల్లా కార్యదర్శి ఎం.డి. హజారీ, మిమలాపురం ఎల్లయ్య, చల్లగురుల పరుశురాములు, ఉల్లెంగుల కృష్ణ, ఏడుగుల సారయ్య, ఉల్లెంగల చంద్రశేఖర్, యామంకి రావు, సాత పెళ్లి కరుణాకర్, ఎల్లయ్య, కివిపిఎస్ జిల్లా ఉపాధ్యక్షులు గడ్డం యాదగిరి, సహాయ కార్యదర్శి మజ్జు ఉప్పలయ్య, పట్టణ కార్యదర్శి శ్రావణ్ కుమార్, డివైఎఫ్ఐబి జిల్లా సహాయ కార్యదర్శి పాము శ్రీకాంత్, నక్క మంజుల, గడ్డం చంద్రకల, శేరిగిరి కిష్టయ్య, తదితరులు పాల్గొన్నారు



ప్రజావాణిలో పిర్యాదు చేస్తున్న సంపత్ కుమార్

## మంచుపుల గ్రామ సర్పంచ్ భర్త, ఉపసర్పంచ్లపై ఎస్సీ, ఎస్టీ అట్రాసిటీ కేసు నమోదు చేయాలి

ప్రజావాణిలో పిర్యాదు చేసిన వార్డు సభ్యుడు గోగుల సంపత్ కుమార్ పాలకుర్తి పోలీస్ స్టేషన్లో పిర్యాదు చేసినా.. పట్టించుకోని ఎస్ఐ

జనగామ జిల్లా ప్రతినిధి, ఫిబ్రవరి 23 (నమస్తే ఉదయం)

జిల్లాలోని పాలకుర్తి మండలం మంచుపుల గ్రామంలో స్థానిక గ్రామ సర్పంచ్ భర్త బోలగాల శ్రీనివాస్, ఉప సర్పంచ్ దాసాని ఉప్పలయ్య లు గ్రామ 5వ వార్డు సభ్యుడు గోలుసుల సంపత్ కుమార్ పై దాడి చేసి, ఎస్సీ మాదిగ లం.. కొడుక అని దుర్భాషలాడిన వారి పైన ఎస్సీ, ఎస్టీ అట్రాసిటీ కేసు నమోదు చేయాలని సోమవారం జిల్లా కలెక్టర్ కార్యాలయంలో జరిగిన ప్రజావాణి కార్యక్రమంలో జిల్లా అదనపు కలెక్టర్ బెన్నాలోమ్ కు పిర్యాదు చేశారు. దళిత వార్డు సభ్యుడి పై స్థానిక సర్పంచ్ భర్త బిఆర్ఎస్ పార్టీ నాయకుడు, ఉప సర్పంచ్ లు మంచుపుల గ్రామ పంచాయతీలో పంచాయతీ సెక్రటరీ ఆధ్వర్యంలో జరిగిన సమావేశంలో తీవ్ర ఉద్రిక్త పరిస్థితుల మధ్య దాడి జరిగిందన్నారు. గ్రామ ప్రజల చేత ఎన్నికైన మహిళా సర్పంచ్ స్థానంలో ఆమె భర్త హాజరై తానే సర్పంచ్ అన్నట్లుగా వ్యవహారం దారుణమవుతున్నా. స్థానికంగా నూతన గ్రామ పంచాయతీ భవనంను ప్రోటోకాల్ ప్రకారం ప్రారంభం జరగాలని కాంగ్రెస్ దళిత వార్డు సభ్యుడు గోగుల సంపత్ కుమార్ ప్రశ్నించగా మీకు కోరం లేదు, ఏమి చేస్తారో చేసుకోండి అంటూ దూషణలకు దిగడంతో పాటు బిఆర్ఎస్ సర్పంచ్ భర్త, ఉప సర్పంచ్ లు కలిసి దాడి చేశారని ఆవేదన వ్యక్తం చేశాడు. దళిత ప్రజా ప్రతినిధి పై జరిగిన ఈ దౌర్జన్యం తీవ్రంగా ఖండించడగినదని వెంటనే కేసు నమోదు చేసి బాధ్యుల పై చట్ట ప్రకారం కఠిన చర్యలు తీసుకోవాలని మేము డిమాండ్ చేస్తున్నా మన్నారు. ఈ కార్యక్రమం లో వార్డు సభ్యుడు పదమందిరి భాస్కర్ పాల్గొన్నారు.



## నాగర్ కర్నూల్ కుమ్మర గ్రామంలోని జాతరలో జరిగిన ఘటన అత్యంత దుర్మార్గం

దాడికి పాల్పడిన ఎనిమిది మంది పైన తక్షణమే మర్దర కేసు నమోదు చేసి లిమాండ్ కు తరలించాలి. ఇది ముమ్మాటికీ ప్రభుత్వ హత్యనే బీఆర్ఎస్ పార్టీ రాష్ట్ర నాయకులు నాగర్ దొడ్డి వెంకట్రాములు బీఆర్ఎస్ రాష్ట్ర నాయకులు, జోగులాంబ గద్వాల జిల్లా కోఆర్డినేటర్ కురువ పల్లయ్య

గద్వాల జిల్లా ప్రతినిధి, ఫిబ్రవరి 23(నమస్తే ఉదయం)

గద్వాల జిల్లా రజక సంఘం, మాజీ కౌన్సిలర్ రజక జయశ్రీ నరసింహులు ఆధ్వర్యంలో కలెక్టర్ రేట్ వరకులి భారీగా చేపట్టిన నిరసన ర్యాలీకి మద్దతుగా జోగులాంబ గద్వాల జిల్లా బీఆర్ఎస్ పార్టీ బీఆర్ఎస్ పార్టీ రాష్ట్ర నాయకులు నాగర్ దొడ్డి వెంకట్రాములు, బీఆర్ఎస్ రాష్ట్ర నాయకులు కురువ మద్దతు తెలిపారు. పల్లయ్య చాకలి కులానికి చెందిన వారిని గుడిలోకి వెళ్ళానియ్యకుండా దాడి చేసి పసిబిడ్డను కాలితో తన్ని చంపిన నిందితులపై ఎందుకు మర్దర కేసు నమోదు చేయలేదు అని డిమాండ్ చేశారు. ఈ ఘటన చాలా దురదృష్టకరం సమాజం తలదించుకునే ఘటనమరణించిన పచ్చిపాపకు నివాళులు అర్పిస్తూ కుటుంబ సభ్యులకు ప్రగాఢ సానుభూతి. ఈ సందర్భంగా బీఆర్ఎస్ రాష్ట్ర నాయకులు నాగర్ దొడ్డి వెంకట్రాములు, కురువ పల్లయ్య మాట్లాడుతూ...నాగర్ కర్నూల్ జిల్లా కుమ్మర మల్లన్న స్వామి జాతరలో అకారణంగా చాకలి చంద్రకళ మహిళా కుటుంబం పైన దాడి చేసి పాప కారణానికి కారకులైన 8 మంది కాంగ్రెస్ గుండాల పైన మర్దర కేసు నమోదు చేసి తక్షణమే రిమాండ్ చేయాలని అని అన్నారు. అధికార బలం కులాహంకారంతో కాంగ్రెస్ సర్పంచ్ తో పాటు అతని వర్ణితులు దాడి చేయడం చాలా అత్యంత బాధాకరం అని అన్నారు. కాంగ్రెస్ పాలనలోనే అరాచకం. బాధ్యుల పట్ల రక్షణ కల్పించాల్సిన పోలీసు వ్యవస్థనే ఇంతవరకు నిందితులను పై మర్దర కేసు నమోదు చేయకపోవడం అంటే కాంగ్రెస్ నాయకులకు వత్తాసు పలకడమే అని అన్నారు. పోలీస్ వ్యవస్థ పైన ప్రజలకు సామాన్యులకు ఉన్న నమ్మకాన్ని వమ్ము చేయకుండా బాధ్యుల పట్ల న్యాయం చేయాలని అన్నారు. తక్షణమే మరణించిన పసిపాపకు కాంగ్రెస్ ప్రభుత్వం 25 లక్షల రూపాయలు ఎక్స్ ప్లెయిటా ప్రకటించాలని మరియు ఆ కుటుంబంలో ప్రభుత్వ ఉద్యోగం కల్పించాలని డిమాండ్ చేశారు. ఈ కార్యక్రమంలో వివిధ ప్రజాసంఘాల నాయకులు పాల్గొని నాయకులు తదితరులు పెద్ద ఎత్తున పాల్గొన్నారు.



## మున్నూరు కాపు సంఘం ఇంచార్జి జిల్లా అధ్యక్షులుగా కాపులకుంట్ల సుధాకర్ రెడ్డి

గద్వాల జిల్లా ప్రతినిధి, ఫిబ్రవరి 23(నమస్తే ఉదయం)

మున్నూరు కాపు సంఘం జిల్లా కమిటీ కాలపరిమితి ముగియడంతో జిల్లా అధ్యక్షులుగా ఉన్న జి.వేణుగోపాల్ తన పదవికి రాజీనామ చేశారు. దీంతో తాత్కాలిక అధ్యక్షులుగా కాపులకుంట్ల సుధాకర్ రెడ్డి నియమించారు. ఈ సందర్భంగా గౌరవార్థులను బాణాల కృష్ణమూర్తిని మర్యాదపూర్వకంగా కలిశారు. మున్నూరు కాపు సంఘం బలోపేతానికి కృషి చేసి, త్వరలో నూతన కమిటీ ఏర్పాటు చేసేలా చర్యలు తీసుకోవాలన్నారు. ఈ కార్యక్రమంలో మార్కెట్ యార్డు వైస్ చైర్మన్ శ్రీకాంత్ రెడ్డి, నాయకులు ఎం.సి నల్లారెడ్డి, జాంపల్లి వెంకటేశ్వర్ రెడ్డి, స్వామి, కొత్త గణేష్, అనంద్ రెడ్డి, పెద్దాద్ది నారాయణ, ఎల్.బి.వి విజయ భాస్కర్, తిప్పారెడ్డి, ధర్మవంతు శ్రీనివాసులు, తదితరులు పాల్గొన్నారు.

## ఆలయంలో పండుల సంచారణ నివారించాలి

పురాతన శివాలయాన్ని కాపాడండి

గద్వాల జిల్లా ప్రతినిధి, ఫిబ్రవరి 23(నమస్తే ఉదయం)

గట్టు మండల కేంద్రంలో గల అతి పురాతనమైన వీరభద్ర స్వామి శివాలయాన్ని కాపాడాలంటూ గట్టుకు చెందిన భక్తులు సోమవారం జిల్లా కలెక్టర్ కు ఫిర్యాదు చేశారు. శివాలయం పక్కన ఉన్న ఖాళీ జాగలో కొందరు అక్రమంగా గుడిసెలు వేసుకున్నారు. కొన్ని రోజుల తర్వాత ఇండ్లు కట్టుకోవడంతో పాటు పండుల గూడు పండుల గూడు ఏర్పాటు చేయడంతో ఆలయంలో పండులు సంవరిస్తున్నాయని, దీని వల భక్తులు ఇబ్బందులు ఎదుర్కొంటున్నారని ఆవేదన వ్యక్తం చేశారు. గత ప్రభుత్వంలో బీసీ కాలనీలో ఒకేకరికి ప్లాట్ల ఇవ్వడం జరిగిందని, ఆలయం పక్కన వీరిని ఖాళీ చేయాలని గత సర్పంచ్, ప్రస్తుత సర్పంచ్ లు మొరపెట్టుకున్నా ఖాళీ చేయడం లేదన్నారు. భక్తుల ఆసౌకర్యానికి ఇబ్బందులకు గురి చేస్తున్న వారిపై చర్యలు తీసుకోవాలని విజ్ఞప్తి చేశారు.



## గణేష్, చంద్రకళ, మౌనికలపై దాడికి పాల్పడిన వారిపై కఠిన చర్యలు తీసుకోవాలి

కుమ్మర గ్రామంలో ఆందోళన చేసిన రాష్ట్ర రజక సంఘం నాయకులు బాధిత కుటుంబానికి ప్రభుత్వం న్యాయం చేయాలి

నాగర్ కర్నూల్ జిల్లా ప్రతినిధి, ఫిబ్రవరి 23(నమస్తే ఉదయం)

నాగర్ కర్నూల్ జిల్లా కుమ్మర గ్రామ చాకలి కులస్తులైన గణేష్ చంద్రకళ మౌనికలపై దాడికి పాల్పడిన వారిని వెంటనే పోలీసులు గుర్తించి కేసు నమోదు చేయాలని రాష్ట్ర రజక సంఘం నాయకులు డిమాండ్ చేశారు. సోమవారం పసిబిడ్డను చంపిన సర్పంచ్ తుకారాం రెడ్డి, సతీష్ రెడ్డి, శ్రీనివాస్ రెడ్డి, మధు రెడ్డి పై మర్దర కేసు చేసి వెంటనే అరెస్టు చేసి వారికి న్యాయం చేయాలని నాగర్ కర్నూల్ అంబేద్కర్ చౌరస్తాలో రాష్ట్ర రజక సంఘ నాయకులు అందరూ కలిసి ఆ కుటుంబానికి సంఘీభావం తెలిపారు. కొమ్మర గ్రామంలో మల్లన్న స్వామి జాతరలో కుల వివక్ష చూపుతూ అలయానికి వెళ్ళిన వారిపై దాడి చేసి రెండు నెలల చిన్నారుని హత్య చేసి కాంగ్రెస్ సర్పంచ్ తుకారాం రెడ్డి సతీష్ రెడ్డి శ్రీనివాస్ రెడ్డి మధు రెడ్డి పైన మర్దర కేసు పెట్టి వారిని వెంటనే అరెస్టు చేయాలని వారిని జైలుకు పంపిస్తారని వారికి అందగా తెలంగాణ రాష్ట్ర రజక అభివృద్ధి సంస్థ చైర్మన్ బొమ్మ రాజు కృష్ణమూర్తి ఆధ్వర్యంలో హైదరాబాద్ రజక సంఘం నాయకులు పెండ్యాల శ్రీధర్, జూపల్లి నర్సింగ్ రావు, జూపల్లి రాజశేఖర్ గారు బొమ్మరాజు నరసింహ, వల్లూరి శ్రీనివాస్ సింగారం మురళి, జ్ఞానేశ్వర్, తుక్కూగూడ శివన్న తదితరులు అధిక సంఖ్యలో పాల్గొని వారికి అందగా ఉంటున్నారని.

## ఇంటర్ హోల్ టీకెట్లు ఇవ్వేకుండా ఆందోళన తీవ్రమై

బిఆర్ఎస్ నేత అశ్వంత్ కుమార్ హెచ్చరిక కూకట్ పల్లి, ఫిబ్రవరి 23 (నమస్తే ఉదయం)

ఇంటర్మీడియట్ పరీక్షల సందర్భంగా విద్యార్థులు పరీక్షలు రాయకుండా హోల్ టీకెట్ ఇవ్వట్లేదు అనే సమాచారం మేరకు సోమవారం బిఆర్ఎస్ రాష్ట్ర నాయకులు అశ్వంత్ కుమార్ స్థానిక బి ఆర్ ఎస్ వి నాయకులు తో కలిసి వివిధ కార్పొరేట్, ప్రవేత్ కళాశాలల యజమాన్యాలను కలిసారు. హోల్ టీకెట్ల ఇవ్వని పలు విద్యార్థులకు దగ్గరుండి హోల్ టీకెట్లు ఇవ్వాలని సంస్థ యజమాన్యాన్ని విజ్ఞప్తి చేరకు ఇప్పించారు. ఈ సందర్భంగా అశ్వంత్ కుమార్ మాట్లాడుతూ ఏ ఒక్క విద్యార్థికి హోల్ టీకెట్ అపకుండా ప్రతి ఒక్కరికి ఇవ్వాలని యజమాన్యాలకు డిమాండ్ చేశారు. ఫీజుల కోసం హోల్ టీకెట్లు అపకుండా విద్యార్థులకు సహకరించాలని, లేని పక్షంలో కళాశాలల ముందు ఆందోళన కార్యక్రమాల తప్పవని ప్రవేత్ కార్పొరేట్ జూనియర్ కళాశాల యజమాన్యాలకు హెచ్చరించారు.



# ప్రజావాణికి 64 ఫిర్యాదులు



గద్వాల జిల్లా ప్రతినిధి, ఫిబ్రవరి 23(నమస్తే ఉదయం)

ప్రజావాణి కార్యక్రమానికి ప్రాధాన్యతనిస్తూ ఫిర్యాదులను సత్వరమే పరిష్కరించాలని జిల్లా కలెక్టర్ బి.యం. సంజీవ్ అధికారులకు ఆదేశించారు. సమీకృత జిల్లా కార్యాలయాల సమూహావేత మందిరంలో సోమవారం నిర్వహించిన ప్రజావాణి కార్యక్రమానికి 64 ఫిర్యాదులు అందాయి. జిల్లాలోని వివిధ ప్రాంతాల నుండి వచ్చిన ఫిర్యాదుదారులు తమ సమస్యలను జిల్లా కలెక్టర్ కు విన్నవించారు. కాగా, ఇట్టి ఫిర్యాదులను పెండింగ్ లో పెట్టకుండా ఎప్పటికప్పుడు పరిశీలన జరుపుతూ, సమస్యలను సత్వరమే పరిష్కరించాలని ఆయన అధికారులకు సూచించారు. ఈ కార్యక్రమంలో అదనపు కలెక్టర్ లక్ష్మీనారాయణ, సర్పంచి రావు, ఆర్.డి. శ్రీనివాసరావు లతో పాటు వివిధ శాఖల అధికారులు పాల్గొన్నారు.